

# Santu Wistin fil-~~H~~sieb u l-Qalb ta' Dun Karm

Ta' D. M. FENECH

**S**ABIH, isahhar hu l-isem qawwi ta' Santu Wistin fil-~~h~~sieb u l-qalb ta' kull bniedem. Kulhadd jitghaxxaq bil-~~g~~enju ineraviljuż ta' dan il-persunagg' hekk gholi. Il-qawwa tal-kobor tieghu ghadha ssaltan trijonfalment f'dawk l-artijiet kollha feju hemm tperper il-Bandiera tar-Religjon vera, il-Knsja ta' Kristu.

Dun Karm, maghruf l-Italja bhala "lo Zanella maltese" u Malta bhala "l-ikbar Poeta Nazzjonali", ma jghannix it-twelid tal-Kbir Duttur, izda l-konversjoni, il-virtujiet, il-~~g~~enju straordinarju u l-mewta qaddisa tieghu. Ma jistax ikun li f'dan il-ftit wisa' nfissru sewwa l-kobor ta' l-imhabba ta' dan il-Poeta lejn id-Duttur tal-Grazzja; abna nixtiequ ngibu biss xi haġa fil-qosor.

Dun Karm jithassar b'reqqa ta' qalb iż-~~g~~ħużija ta' Santu Wistin, u jibki mieghu minhabba dik il-qagħda tan-niket li kien fiha meta kien għadu 'l bogħod mid-Din Nisrani, mitluf fid-dlamijiet tal-pjaċir qarrieq:

Beju ix-xbejba u l-~~g~~orf fl-ahjar ta' żmienek,  
Wistin, sibt ruħek u, jaħasra, liema  
Granet ta' qsim il-qalb, ljieli mbikkija  
Garrbet ~~z~~ħużitek! (1)

Huwa jingħaqad ukoll ma' Santa Monika, u fil-waqt li magħha jmur fi knisja mwarrba, huwa jitlob bl-ikbar herqa sakemm it-tifel ingrat ta' dik l-Omm innikkta jgum rebbiehi mill-mewt tad-dlamijiet u l-pjaċiri qarrieqa għal haġja ta' dwal tas-sema u hena li ma jintemmx. Isingħu l-għanja tar-rebħa:

Rebħ il-Haqq u s-Sewwa. Il-~~g~~isem rażan  
Taħt il-ħakma tar-ruħ; ~~g~~o qalbek niżel  
Bħal nida fuq warda l-ħajr tas-sema  
U sibt il-bena.

Għaraft il-bidu tal-ħolqien u t-temma;  
Għaraft hlek innifsek u lil ~~g~~ħajrek;  
Flimnt l-imghoddi u li ~~g~~ej, u rajt fuq kollox  
Jaħkem ~~H~~sieb wieħed. (2).

U dan il-**Hsieb** wiehed m'hux iehor ghajr Dak li jista' kollox, li kien mexxieh għall-port tal-helsien, għas-saħħa eterna tar-ruħ; huwa wkoll Dak li haṭru "ewlieni fuq il-merħla tiegħu" (3), għollieh bl-imħabba tiegħu Divina lejn is-sema u "bħal xemx qiegħdu fuq il-quċċata" (4) biex b'għerfu jdawal il-holqien kollu.

Fil-waqt li kien bekk fil-gholi, Wistin tefa' harstu setghana bhala ljun qalbieni lejn id-dinja kollha u leħnu widdiebi nsama' ikarwat bħal raġġda minn belt għal belt, minn art għal art, u sa fl-aħhar wasal ukoll Ruma, u nsema' jgħidilha:

..... "Ta' l-imperu tiegħek  
Li rbaħt bil-ghodda tal-hruxija waslet  
Is-siegħa tat-twellija.....  
Izd'int ma tmutx: tilqima safja, shiħa,  
Titfa' go sidrek haġja ġdida, u minnek  
Tohroġ is-Sliema bħal ma harġet darba  
L-ehrex theddida." (5).

Malli qal bekk, Wistin beda jkellem lix-"xirka ta' Gesù", il-Knisja mqaddsa, u lilha qalilha li għandha ġmiel ta' xebba f'waqtha, b'ghajnejn qishom żewġ kwiekeb li fihom dawl ġewwieni li qatt ma jkfes. Il-ġnus kollha huma wirt tagħha u s-setgħa li hija għandha ma tintemm qatt. Fuqha jitkissru l-ghodod ta' l-egħdewwa, iżda hija, Sultana, tohroġ rebbieħu fis-sekli kollha.

Ma laħaqx għadda hafna żmien, li l-profeziji ta' Santu Wistin ma bdewx ikunu mwettqa waħda wara l-oħra. Għalhekk malajr naraw li Belt is-Seba' Għoljiet bdiet tniq qajl u toqrob lejn il-qabar sakemm

Bla foss iġġarfet minn kulhadd minsija  
Il-qawwa ta' bla tarf li kienet Ruma. (6)  
Izda l-Barbari li kienu qerdu Ruma pagana biex,

bla ma riedu,  
Hekk kibret, mill-qadima iżjed sabiħa,  
Ruma oħra, mghannqa mas-Salib ta' Kristu,  
Ruma li ma tmut qatt, u qatt m'hi xiħa. (7),

ma kinux kuntenti bil-qerda tagħha biss. Riedu jagħmlu straġi kullimkien. Għalhekk ġewwa l-Affrika nisimgħu

Għaddejja l-hamla fuq il-Mawritanja,  
 'Tal-Vandli, ta' l-Alani b'Genseriku,  
 Lirfes, tkisser u teqred kull ma jigi'  
 (Juddiem mixjitha. (8)

B'hekk l-Affrika ta' Fuq saret l-għalqa tal-battalja u t-teatru ta' għemil l-izjed faħxi. Il-biża', il-qilla, il-hruq, l-ist-raġi, l-imwiet ta' nies ta' kull sess u ta' kull età, mingħajr hel-sien ta' sacerdoti, knejjes jew artali jheddu 'l-Affrika kollha. Fl-abhar Ippona, li hija l-gawhra l-izjed għaziża għal Santu Wistin, tkun ukoll assedjata. Il-poplu kollu mqanqal u mhaw-wad, kollu mbeżża' u mghaġġel jigri għal għand ir-Ragħaj għaziż tiegħu u jitolbu pariri, għajjuna, ħniena. Wistin, mif-ni u mqanqal minħabba l-periklu li jhedded il-Belt maħbuba tiegħu, joffri lil Alla t-talb, ix-xehir, il-biki u l-ilfiq tiegħu għall-helsien tal-merħla tiegħu minn idejn il-Vandli u izjed u izjed mill-periklu li jitilfu l-fidi. Izda, meta beda jara li l-qagħda bdiet tmur mill-ħażin għal aghar, ma felahx jara l-qerda tal-Knisja maħbuba tiegħu, u l-mewt ta' **ħafna mill-merħla tiegħu**. Għalhekk idawwar il-harsa tiegħu lejn is-Sema u ijtlob 'l Alla :

Ehles, Mulej, il-knisja li rawwamtlek,  
 Ehles il-belt li jien habbejt bħal dari:  
 Jekk le Mulejja, ehlsni minn dal-jasar,  
 Iġborni miegħek. (9)

Minn dawn iż-żewġ talbiet toghgob lil Ħniena Divina, it-tieni waħda. Alla ma jridx li x-xwejjah Wistin ikun wieħed minn dawk li jaraw spettaklu hekk tal-biża' u hekk qalil. Għalhekk Wistin jaqbdni deni qawwi, jintefa' f'qegħ ta' sodda u jitlob lil dawk ta' ma' dwaru :

Mal-ħitan ta' kamarti, kull fejn tista'  
 Harsti tiġġerra b'ittri kbar miktuba  
 Qegħduli s-salmi, dawk li bihom beka  
 David profeta,  
 U halluni hawnhekk waħdi ma' hsiebi. (10)

Fil-waqt li l-għedewwa kienu jassedjaw il-belt, Wistin bħal donnu nesa x'kien qed isir madwaru, u beda jgħarbel iż-żgħużija tiegħu. Ra u sema' li ommu Monika twiddbu, twissieh

iċċanfru, tagħdru, tistennieh jikkonverti u sa fl-aħħar taħfirlu. Beda jixtarr irġulitu, "il-qawwa t'Alla li hakmitu qajl qajl bla qatt ma rbienu", (11)), in-nar ta' l-imħabba li kien għadu jikbes go qalbu, il-hidma tiegħu iċken minn xewqtu. Jibki u jibki b'qalb maqsuma fuq il-herba ta' l-isbah snin ta' hajtu, u jitlob 'l Alla għajnuna, huena, maħfra.

Qabel ma n-nar beda jhaddan lil Ippona, qalb Wistin, li kienet habbet tant, waqfet u keshet. Għalhekk huwa la ra t-tħarbita tal-belt li kien iġhożż "bħal waħda minn ulied Rumi" (12), u l-inqas sema' l-biki ta' tfaġliet imghannqa ma' sieder omnihom li kienu jmutu mingħajr ma jafu. Gismu niżel jorqod fil-hdan t'ommu hanina, l-art li nisslilu u ruħu ttajret lejn is-Sema.

"Jgħibu u jintilfu", jgħid il-Poeta lil Santu Wistin, "Ċirta, Kartagħni, Ippona", iżda

"Aktar miż-żonqor u l-azzar f'saħħitha  
Tibqa' l-kelma li ktibt, u magħha d-dija  
Safja ta' ħsiebek". (13)

(1) "Lil Santu Wistin" (F'dan l-ewwel vers, "ix-xebba" tirriferrixxi għall-Knisja, u "l-gorf" għall-Imperu Ruman); (2) Ibid; (3) Ibid; (4) Ibid; (5) Ibid; (6) Roma Immortalis; (7) Ibid; (8) Il-Mewt ta' Santu Wistin; (9) Ibid; (10) Il-Mewt ta' Santu Wistin; (11) Ibid; (12) Ibid; (13) Ibid.

*In Edessa to France O.S.A.*

## GAWHAR TA' HSI BIJ IET

Min hu għani?—Min ma jixtieq xejn.—Min hu fqir?—Ix-xħih.

La tiftakarx fil-gid li għamilt; iżda ftakar fil-gid li rċevejt.

Il-vlegġa mhux dejjem tolgot dak li tħedded.

Tkellem l-aħħar wiehed; iskot l-ewwel wiehed.